

مطبوعات

از جناب قاضی نصیر الدین احمد صاحب بی۔ اے، ایل ایل بی، ایڈووکیٹ
یوسف چیمبرز، بندر روڈ کراچی۔ قیمت درج نہیں۔

SOME PROBLEMS OF
MOHAMMADAN AND ANGLO
MOHAMMADAN LAW.

نکاح، طلاق اور وراثت وغیرہ معاملات میں محمدن لاکے نام سے انگریزی دور میں مسلمانوں کے لیے جو پرنسپل لاء آرٹھارڈ پیریڈ ہوا ہے وہ اصل اسلامی قانون کے تقاضوں سے بہت دور نکل گیا ہے۔ پھر یہ پرنسپل لاء جن اسلامی قواعد و ضوابط پر مبنی ہے ان کے مقاصد بھی اس لیے پورے نہیں ہو سکتے کہ ملکی قوانین کا یہاں مزاج ان سے مناسبت نہیں رکھتا۔ مثلاً اسلام کا ضابطہ نکاح و طلاق، اور اسی طرح اولاد کے جائز و ناجائز ہونے کا قانون ایک ایسے مکمل قانونی نظام کے فطری اجزاء ہیں جو زنا کی ہر شکل کو حرام قرار دیتا ہے اور اس کا پوری طرح سدباب کرنا چاہتا ہے۔ لیکن ان قوانین و ضوابط کو اگر ایک ایسے قانونی نظام میں بٹریا جائے جو زنا اور نکاح کو متوازی طور پر سے چلانا چاہتا ہو تو پھر یہ قوانین و ضوابط بڑی پیچیدگیوں سے دوچار ہوتے جاتے ہیں۔ اسی طرح اسلامی ضوابط نکاح و طلاق یا دوسرے تمدنی معاملات کے قوانین خود اسلام ہی کے قانون شہادت کے ساتھ جن صحت کے ساتھ کام کر سکتے ہیں، انگریزی ضابطہ شہادت (EVIDANCE ACT) کے ساتھ نہیں کر سکتے۔ چنانچہ انگریزی دور میں ایک طرف ہمارے ضوابط مسخ ہوتے رہے ہیں اور دوسری طرف ان سے طرح طرح کی پیچیدگیاں رونما ہوتی رہی ہیں، جن کی وجہ سے عدالتی فیصلوں میں تضاد آ گیا ہے۔

جناب مولف نے اس طرح کی پیچیدگیوں اور عدالتی فیصلوں کے تضاد کو پیش کر کے ترغیب دلائی ہے کہ اینگلو محمدن لاء میں مزید ترمیمات کی جانی چاہئیں۔ خاص طور پر پیش نظر انگریزی کتابچے میں موصوف نے حسب ذیل قانونی مسائل کو چھیڑا ہے:-

(۱) اولاد کے جائز آمدنا جائز ہونے کے بارے میں مسلم لاء اور انگریزی ضابطہ شہادت (EVIDANCE ACT)

کی دفعہ ۱۱۲ باہم متصادم ہیں اور اس تصادم کی وجہ سے عدالتی فیصلے بالکل متضاد ہوئے ہیں۔ مثلاً (د) مذکورہ دفعہ ۱۱۲ ایک حاملہ عورت سے نکاح کو جائز ٹھہراتی ہے، حالانکہ اسلامی قانون اس کے خلاف ہے (ب) دفعہ ۱۱۲ کے نوے سے نکاح کے چند دن یا چند ساعتیں بعد پیدا ہونے والا بچہ جائز اولاد شمار ہوگا، لیکن کوئی مسلمان اسے ملتے پر تیار نہیں ہو سکتا۔ (ج) فرض کیجیے کہ ایک شخص سہواً (مغایطے اور دھوکے میں) اگر کسی ایسی عورت سے مقاربت کر بیٹھتا ہے جو اس کی منکوحہ نہ تھی۔ اس تعلق سے جو اولاد ہوگی، شیعہ فقہ کی رو سے اس کی مرہوتی و کفالت اسی شخص پر عائد ہوگی، لیکن مذکورہ دفعہ ۱۱۲ نہ تو اسے جائز اولاد تسلیم کرتی ہے، نہ اسے اس شخص سے منسوب ہی کرنے کو رعا رکھتی ہے۔ کیونکہ دونوں کے درمیان رشتہ ازدواج موجود نہیں ہے (د) مذکورہ دفعہ ۱۱۲ کے لحاظ سے ہر وہ اولاد جائز شمار ہوگی جو ایک مرد اور ایک عورت کے درمیان رشتہ ازدواج موجود ہونے کے دوران میں کسی وقت بھی پیدا ہو، یا ان کے رشتہ ازدواج کے انقطار کے بعد ۲۸ روز کے اندر اندر پیدا ہوا، لیکن اسلامی قانون کے لحاظ سے لیجان کی صورت میں رشتہ ازدواج قائم ہونے کے باوجود اولاد ناجائز شمار ہو سکتی ہے، چاہے وہ نکاح کے ۲۸ روز بعد ہی کیوں نہ پیدا ہوئی ہو۔ (۴) دفعہ ۱۱۳ نکاح کو صرف جائز اور ناجائز میں تقسیم کرتی ہے، لیکن حنفی قانون نکاح کی تین قسمیں قرار دیتا ہے، ایک جائز، دوسرے فاسد تیسرے باطل۔ چنانچہ حنفی قانون کی رو سے فاسد نکاح کے تحت ہونے والی اولاد جائز اولاد شمار ہوتی ہے، اگرچہ نکاح جائز نہیں ہوتا۔ حنفی فقہ سے یہاں دفعہ ۱۱۳ ٹکرا جاتی ہے۔

اب مؤلف کی تجویز یہ ہے کہ ایک ترمیم کے ذریعے اس مسئلے میں دفعہ ۱۱۲ کی اس مداخلت کو ختم کر دیا جائے تاکہ معاملات کا فیصلہ ٹھیک ٹھیک اسلامی قانون کے مطابق ہونے لگے۔

(۲) طلاق ثلاثہ (بیک مجلس) کے بارے میں موقف نے یہ چاہا ہے کہ علماء اور قانون ساز حضرات ایک سانس میں تین طلاق دے دینے کو قانوناً ایک طلاق قرار دے جانے کے مسئلے پر خود کریں، تاکہ قرآن کے سکھانے ہوئے اسلوب طلاق کا احیاء کیا جاسکے۔

(۳) ایک بڑا جھگڑا موجودہ قانون کے سامنے زوج کے نفقہ کا ہے۔ اور اس میں حسب ذیل مشکلات قابل حل ہیں (د) کیا ناشزہ کو بھی بروئے قانون نفقہ وصول کرنے کا حق ہے؟ (ب) کیا نفقہ دینے کی عہد